

12 ta' Mejju, 1958

Imhalef:—

Onor. Dr. W. Harding, K.M., B.Litt., LL.D.

Il-Pulizija

versus

Censu Vella

Intimidazzjoni — “Strike” — “Trade Dispute” — “Animus  
Consulendi” — Piena — Karċerazzjoni Preventiva — Art.  
20 u 24 tal-Ordinanza IV tal-1945.

*Huwa leċitu li haddiem jipperswad: lill-stehbu haddiem biez  
jiehu parti fi “strike”; imma ma hux leċitu li dak l-istess  
wiehed jhedded lill-haddiem siehbu bi vjolenza fekk ma jaċ-  
ċettax li jkompli ma' li “strike”; ghalhekk, għalkemm fl-izvi-  
lupp industrijali giet ammessa li “strike weapon”, fil-każ ta'  
“trade dispute”, u mhux fil-każ ta' kwistjoni politika, dan  
ma seta' qatt ifisser illi, meta jkun hemm “strike”, allura  
hu leċitu li wiehed jagħmel kull att li jrid daqs kieku  
l-ligi kriminali ma teżistix aktar. Għaldaqstant, meta l-*

imputat hu akkużat li ntimidizza persuni oħra bil-ħsieb li jgħieghom jagħmlu xi haġa, jew li jgħieghom ma jagħmlux xi haġa, li huma għandhom il-jedd bil-liġi li ma jagħmlux jew li jagħmlu, ma hemmx għalfejn jiġi kunsidrat mill-Qorti jekk li "strike" sarx minhabba "trade dispute" jew le, għalhekk, anki jekk kienet "trade dispute", ma humiex permissi attijiet repressi mill-istess liġi li tippermetti li "strikes".

Sinix aċċettabbli l-allegazzjoni tad-difża li l-imputat ma għamelx hlief ta' parir innocenti u amikevoli lil dawk in-nies l-oħra b'ier dawn iżommu mix-xogħol sabiex ma jgħrilhomx ħsara. Jekk il-fatti, vaiutati fid-dawl tal-liġi u fuq l-isfond ta' ċirkustanzi kollha anteedenti, konkomitanti u sussegwenti, juru li l-aġir tal-imputat kien jikkostitwixxi intimidazzjoni.

L-istess liġi speċjali li tippermetti li "strikes" tikkunsidra bħala reat l-ati ta' bniedem li jintimidixxi ieħor; u l-istess liġi tiddefinixxi l-intimidazzjoni bħala l-att ta' min johloq fil-moħħ ta' persuna oħra apprensjoni ragjonevoli ta' ħsara għalhekk jew għal xi membru tal-familja tiegħu jew għal xi hadd mid-dipendenti tiegħu, jew ta' vjolenza lil xi persuna jew proprjetà. U din il-minaċċja ta' perikolu tista' tkun mhux biss espressa, imma anki implicita. Jekk mbgħad kienx hemm dan il-theddid, espreß jew implicitu, hija kwistjoni ta' fatti u tal-apprezzament tagħhom mill-Qorti.

Jekk l-imputat, qabel u fil-kors tal-kawża, kien arrestat, il-Qorti t'sta' fid-diskrezzjoni tagħha tordna illi fil-perijodu tal-espijazzjoni tal-plena m'nnha nslitta jiġi komputat il-perijodu tal-karċerazzjoni preventiva.

Il-Qorti:— B'sentenza tagħha tat-2 ta' Mejju 1958, il-Qorti Kriminali tal-Maġistrati ta' Malta sabet lill-imputat hati talli, bil-ħsieb li jgħieghel lil xi hadd ieħor li ma jagħmelx jew li jagħmel xi haġa illi dan il-bniedem ieħor għandu jedd, b'liġi, li jagħmel jew ma jagħmelx, bla haqq u mingħajr setgħa tal-liġi, intimidixxa diversi bnedmin, u baqa' jsus warajhom minn post għall-ieħor; u wara li ddikjarat assorbit f'dawn ir-reati r-reat dedott u pruvat ta' incitament għall-vjolazzjoni tal-liġi, ikkundannat lill-impu-

tat għall-piena tal-prigunerija għal żmien tnejn u tletin gurnata;

L-imputat appella, u talab li s-sentenza fuq imsemmija tiġi revokata, u li hu jiġi liberat;

Bin-nota tiegħu fol. 16 l-imputat issollewa l-pregudizzjali hemm imsemmija, li giet eskluza minn din il-Qorti bis-sentenza tagħha ta' 10 ta' Mejju 1958;

Trattat l-appell fil-meritu, din il-Qorti kkunsidrat;

L-eżami bir-reqqa tal-provi jgħib li, skond il-preponderanza attendibbli tax-xhiediet mismugħa, l-imputat, fl-okkażjoni ta' li strike tat-28 ta' April li għadda, mar Kingsgate minn kmieni ferm, għal xi s-sitta u kwart ta' filgħodu, x'hin bdew jaħdmu l-buses tal-linja, u qagħad idur wara s-Surgent Mallia u surgent ieħor, tant li s-Surgent Mallia keċċieh. Mbghad illarga. Ftit wara, ċjoè għal xi s-7.15 a.m., jew is-sebgha u nofs tal-istess għodwa, reġa' tfaċċa il-istess post, u nqas mal-folla ta' xi hamsin ruh li sadattant kienet ingabret. Il-buses kienu dak il-hin qegħdin jaħdmu rego'arment, jgħabbu u jtilqu. L-imputat beda jgħid lid-drivers dawn il-kliem:— "Żarmaw għax jaq-blilkom. Ahjar tmorru mal-familja fiok ma tmorru korruti. Morru żarmaw, għax inkella jkissruikom il-karrozzi, u dabbru raskom". X'hin il-karrozzi tat-terminus tan-naħa tal-Phoenicia Hotel sfrattaw, l-imputat mar għan-naħa tal-karrozzi ta' tas-S'iemra, u rripeta l-aġir tiegħu. X'hin dawn sfrattaw ukoll, l-imputat mbghad instema jgħid "Immorru għal ta' Kastilja"; anki hemm hu kien f'nofs folla ta' nies. Id-drivers tal-buses ta' Kastilja kienu raw lid-drivers tal-buses ta' Porta Rjali sejrini; u għalhekk anki huma kienu neżlin l-isfel biex ma jaħdmux. Il-folla, li fiha kien l-imputat, laħqithom neżlin, u l-imputat qalilhom "Morru bilkwiet; alina Maltin; isimghu minni". Hu okkupa ruħu f'dawn l-attivitaġiet, "ex confessis", minn xi s-sitta u kwart ta' filgħodu sa xi t-tmienja u nofs jew id-disgħa neqsin kwart ta' filgħodu. Meta l-karrozzi ta' Kingsgate u ta' Kastilja refgħu mix-xogħol, l-imputat mar jiehū xi rinfresk, mbghad hareġ mal-karrozzi tal-General Workers' Union, u qassam magħhom ir-Raħal Gdid, il-Marsa u l-Furjana, "lea-

flets" li fihom kien hemm stampat il-kliem "Malta tobdi lill-G.W.U., u mhux lill-Gvernatur". Ix-xhud Swain, li, jekk xi haġa, haffef id-doża, qal li ra lill-imputat talment attiv mal-karrozzi, li kien bil-pitazz li kellu f'idu (li l-imputat jgħid li hareġ bih biex jiġbor materjal għal artikolu fil-gurnal), u bejn il-ġiri tiegħu l-hawn u l-hemm, dan ix-xhud hasbu "despatcher" tat-traffiku;

Ikkunsidrat;

Il-kundanna, li minnha hemm l-appell, hi bażata fuq l-art. 23(1) (a) u (b) tal-Ordinanza IV tal-1945. Id-difiża nviat lill-Qorti biex tidhol fil-pont jekk dan li strike hu-wiex "trade dispute" jew le. Fil-fehma tal-Qorti, din il-kwistjoni hi ożjuża f'dan il-każ, għaliex anki fit-"trade dispute" ma humiex permessi l-attijiet repressi mill-istess Ordinanza fuq citata bħala reati. F'dan is-sens jgħidu l-awturi Vester and Gardner, "Trade Unions and the Law", paġ. 61, illi:— "It is fair and reasonable to try to persuade a fellow workman to join in a strike. It is improper to threaten him with violence if he refuses". U hu naturali li jkun hekk; għaliex, għalkemm fl-iżvilupp industrijali giet ammessa li "strike weapon", dejjem, s'intendi, fil-każ ta' "trade dispute", u mhux f'każ ta' kwistjoni politika, dan ma seta' qatt ifisser, u ebda "text-writer" jew deciżjoni in materja qatt ma waslu biex jgħidu, illi, meta jkun hemm strike, allura hu leċitu li wiehed jagħmel kull att li jrid daqs kieku l-liġi kriminali ma teżistix aktar;

Ikkunsidrat;

Id-difiża ssottomettiet li l-imputat ma għamelx hliet ta' parir amikevoli u innoċenti lid-drivers tal-buses biex dawn iżommu mix-xogħol sabiex ma jiġrilhomx hsara;

Però, din il-Qorti tħossha ċerta li d-difiża taqbel magħha li l-fatt għandu jiġi valutat fid-dawl tal-liġi u fuq l-isfond taċ-ċirkustanzi kollha anteedenti, konkomitanti u sussegwenti;

Fatt hu li l-liġi — u għandu jiġi notat li din mhijiex il-liġi ġenerali imma proprju l-liġi speċjali f'din il-materja

ta' strikes — tikkunsidra bhala reat l-att ta' bniedem li jintimidixxi iehor. U ma jistghax ikun hemm ebda dubju ruq is-sens tal-kelma "intimidation"; ghax il-ligi stess taghti d-definizzjoni taghha fl-art. 20 b'dawn il-kliem:— "To intimidate means to cause in the mind of a person a reasonable apprehension of injury to him or to any member of his family, or any of his dependants, or of violence or damage to any person or property";

Deċizjonijiet tal-Qrati Ingliżi in materja (p. 63 loc. cit.) juru li din it-"threat" tista' tkun mhux biss espressa, imma anki "implied". Issa, hu ovvju li l-kontest li fih l-imputat qal il-kliem fuq riportati kien tali li tabilfors dawk il-kliem kienu jikkreaw fid-driver dik ir-"reasonable apprehension of injury to himself or damage to his property" li tikkontempla l-ligi. L-imputat qal dawk il-kliem x'hin kienu qeghedin jaslu buses li kienu gew molestati digà, u ghalhekk bi kliemu ma setghax hliet iżid fl-animu tad-drivers, digà titubanti, l-apprensjoni ta' hsara; it-terren kien fertili, u hu għażel il-mument opportun. Irripeta l-kliem, biex l-effett tagħhom jilhaq jinzel u jiehu. Il-kliem tiegħu kienu ndubbjament qeghedin jipprospettaw lid-drivers l-alternattiva iebsa tal-kontinwazzjoni tax-xogħol jew, altrimenti, ta' hsara f'persunithom jew fil-buses tagħhom;

Dwar l-intenzjoni tiegħu kriminuża, għas-sens tal-artikolu tal-ligi li tahtu gie kundannat, ma jistghax ikun hemm anqas ebda dubju; għaliex il-pertinacja sistematika tal-imputat, li dik il-ghodwa, mill-bidu nett, ipprezenta ruhu fil-qalba tal-buses, qagħad għall-ewwel jistudja s-sitwazzjoni, u mbgħad, x'hin ingabret il-folla, ingħaqad magħha u beda jingerixxi ruhu b'attività tali li x'xhud Swain hasbu "despatcher", wara li nduċa bil-kliem inkriminati lill-buses tan-naħa ta' Bormla li jzommu, ittrasferixxa ruhu għannaħa tal-buses ta' Tas-Sliema, u hemm irreplika l-aġir tiegħu riprova mill-ligi "in subjecta materia", mbgħad mar lejn il-Buses ta' Kastilja, sakemm, meta hass li l-kompitu tiegħu kien eżegwit, mar iqassam il-"leaflets" fuq imsem-mija, din il-pertinacja sistematika tiegħu ma tistghax ma turix, bla ombra ta' dubju, li l-intenzjoni tiegħu kienet dik li jgħiegħel lid-drivers, billi jinkuti fihom dik l-apprensjoni ta' hsara, li ma jagħmlux dak li kellhom id-dritt, korris-

pondenti għad-dover lilhom impost mill-ligi, ċjoè li jaħdmu, kif fil-fatt kienu sa dak il-hin qeghedin jaħdmu;

Il-fatti fuq riżultati hu ovvju li jintegraw anki r-reat taħt l-inċiż (b) tal-art. 24 fuq imsemmi; għax l-imputat, kif deher mill-provi, mar minn driver għal iehor u minn terminus għal iehor;

Id-difiża għamlet enfasi fuq il-kliem li qal l-imputat, fuq anki rilevati fl-espożitiva tal-fatti misjuba bhala pruvati mill-Qorti, ċjoè "Morru bil-kwiet, aħna Maltin, isim-ghu minni". Però, dawn il-kliem intqalu mill-imputat wara li hu kien digà kkommetta l-att li hu kolpit bhala reat mill-ligi. Anzi kien naturali li, wara li hu rrealizza li l-intimidazzjoni kellha effett, hu jghid dawk il-kliem konċiljattivi. Meta tela' Kastilja, kif xehed is-Surgent Grech, id-drivers ta' Kingsgate, fejn kien ga opera b'effett l-imputat, kienu qeghedin jitolqu; id-drivers tat-terminus ta' Kastilja rawhom, u evidentement kienu ddecidew jagħmlu l-istess haġa, tant li l-folla, fosthom l-imputat, laħqithom neżlin. Għalhekk ma kienx il-każ ta' intimidazzjoni ta' dawk id-drivers, imma kien il-każ li jintqalu lilhom il-kliem li ġew rilevati mid-difiża;

Id-difiża osservat ukoll illi, mentri ġew bhala xhieda membri tal-Pulizija, ma nġiebux bhala xhieda d-drivers tal-buses, li skond l-imputazzjoni ġew intimiditi mill-imputat. Ir-raġuni ma hix diffiċili li wiehed jissupponiha; għax l-intimiditi li ma jaħdemx jista' jibqa' anki ntimiditi li ma jixhedx u jghid dak li għandu jghid. Del resto, l-istess dikjarazzjonijiet li għamel bil-fomm l-imputat lill-uffiċjali tal-Pulizija fil-kors tal-investigazzjoni tal-każ, u x-xhieda tiegħu quddiem il-Qorti, jinkwadraw sostanzjalment, salvi differenzi spjegabbli, iċ-ċirkustanzi li fuqhom ġiet bażata l-imputazzjoni mill-Prosekuzzjoni;

Għalhekk, fil-meritu s-sentenza appellata hija sewwa:

Kwantu għall-piena, din il-Qorti ssibha sewwa, u ma tikkondividix affattu l-opinjoni tad-difiża li r-reat hu tali li jimmerita biss piena pekunjarja; u għalhekk ma tara ebda raġuni biex tnaqqasha; molto pjù li hu ċar li l-Maġis-

trat decidēt in prima istanza digà ha in konsiderazzjoni l-gradazzjoni li jista' jkun hemm fl-entità tal-fatti, billi fissa d-durata tal-piena restrittiva għal ferm anqas mill-maximum li setgħet tasal għalieg id-diskretiva tiegħu fil-latitudini li tagħti l-liġi, çjoè sa tliet xhur;

Kwantu għad-deduzzjoni tal-perijodu tal-karçerazzjoni provviżorja skond l-emendi tal-1947, mitluba mid-difiża, hu mħolli fid-diskrezzjoni tal-Qorti li tikkonçedi t-tnaqqis ta' kull perijodu simili; u ma jidherx li hemm raġunijiet li fiç-çirkustanzi tal-każ dan it-tnaqqis ma jigix ordnat;

Għalhekk din il-Qorti tiddeçidi billi tirrespingi l-appell u tikkonferma s-sentenza appellata, tant fil-meritu kemm ukoll fil-piena;

Tordna li fil-perijodu tal-espjazzjoni tal-piena jigi komputat il-perijodu tal-karçerazzjoni provviżorja.

---